

# Fótbóltssamband Føroya

Gundadalur, Postboks 3028, FO-110 Tórshavn

## Ársfrásøgn

2018

FRUMRIT

Ársfrásøgnin er lögð fram og góðkend á FSF's ársaðalfundi, tann 16. februar 2019.

---

Petur Even Djurhuus  
fundarstjóri

## **Innihaldsyvirlit**

---

	<b><u>Síða</u></b>
<b>Átekningar</b>	
Leiðsluátekning	1
Átekning frá óheftum grannskoðara	2
<b>Upplýsingar um felagið</b>	
Upplýsingar um FSF	5
<b>Ársroknskapur 1. januar - 31. december 2018</b>	
Nýttur roknskaparháttur	6
Rakstrarroknskapur	9
Fíggjarstøða	10
Notur	12

## **Leiðsluátekning**

---

Nevnd og stjórn hava í dag viðgjørt og samtykt ársfrásøgnina fyri 2018 hjá Fótboldtssamband Føroya.

Ársfrásøgnin er gjørd í samsvari við ársroknskaparlógina.

Tað er okkara fatan, at nýtti roknskaparhátturin er hóskandi, og at ársroknskapurin gevur eina rættvísandi mynd av ollum, skyldum og figgjarligu støðu pr. 31. december 2018 og av úrslitinum av virksesemi fyri roknskaparárið 1. januar - 31. december 2018.

Ársfrásøgnin verður lögð fyri ársaðalfundin við tilmæli um góðkenning.

Tórshavn, tann 5. februar 2019

### **Daglig leiðsla**

Virgar Hvidbro  
aðalskrivari

### **Starvsnevnd**

Christian Andreasen  
forseti

Róin Schrøter  
varaforseti

Fríðin Ziskason

Fróði Danielsen

Kristmund Johannesen

Jákup Martin Joensen

Jógvan Páll Joensen

Anja Rein

## Átekning frá óheftum grannskoðara

---

### Til limafeløgini í Fótboldtssamband Føroya

#### Niðurstøða

Vit hava grannskoðað ársroknskapin hjá Fótboldtssamband Føroya fyri roknskaparárið 1. januar - 31. december 2018 við nýttum roknskaparátti, rakstrarroknskapi, fíggarstøðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av ognu, skyldum og fíggarligu støðuni pr. 31. december 2018 hjá felagnum og av úrslitinum av virkseminum hjá felagnum í roknskaparárinum 1. januar - 31. december 2018 samsvarandi ársroknskaparlógini.

#### Grundarlag fyri niðurstøðuni

Grannskoðanin er lögð til rættis í samsvari við altjóða standardir um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyrri standandi broti "Ábyrgd grannskoðarans av at grannskoða ársroknskapin". Vit eru óheft av felagnum samsvarandi altjóða etisku krøvunum fyri grannskoðarar (etisku reglunum hjá IESBA) og øðrum ásetingum, sum eru galdandi í Føroyum, og vit hava hildið okkara etisku skyldur, sum ásettar eru í hesum standardum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

#### Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av tí innanhýsis eftirliti, ið leiðslan metir skal til, fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um felagið megnar at halda fram við rakstrinum; at upplýsa um viðurskifti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um framhaldandi rakstur, uttan so at leiðslan hevur í hyggju at avtaka felagið, steðga rakstrinum, ella at leiðslan í roynd og veru ikki hevur annan møguleika enn at gera tað.

#### Ábyrgd grannskoðarans av at grannskoða ársroknskapin

Okkara endamál er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum, og at geva eina grannskoðanarátekning við eini niðurstøðu. Grundað vissa er vissa á høgum stigi, men er ikki full trygd fyri, at ein grannskoðan, sum er gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggarligu avgerðirnar, sum roknskaparbrúkararnir taka við støði í ársroknskapinum.

## Átekning frá óheftum grannskoðara

---

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum eru galdandi í Føroyum, gera vit yrkisligar metingar og hava eitt yrkisligt ivingarsemi undir grannskoðanini. Har vit eisini:

- Eyðmerkja og meta um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja, umframt fáa til vega tey grannskoðanarprógv, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalfalsan, tilætlaðari burtúrlegging, villleiðingum ella við at skúgva innanhýsis eftirlitið til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskaði, og um tær roknskaparligu metingarnar og tilhoyrandi upplýsingar, sum leiðslan hevur gjørt eru rímligar.
- Gera niðurstøðu um, hvørt tað er hóskaði, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissa um hendingar og viðurskifti, sum kunnu viðføra týðandi iva, um felagið megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanarátekning vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanarátekning. Hendingar og viðurskifti í framtíðini kunnu tó føra við sær, at felagið ikki longur megnar at halda fram við rakstrinum.
- Meta um samlaðu framløguna, bygnaðin og innihaldið í ársroknskapinum, herundir upplýsingarnar í notunum, umframt um ársroknskapurin vísir tey undirliggjandi handilsviðurskifti og hendingar á ein slíkan hátt, at tað gevur eina rættvísandi mynd av hesum.

Vit samskifta við ovastu leiðsluna um millum annað vavið á ætlaðu grannskoðanini, og nær grannskoðað verður, og eisini um týðandi eygleiðingar, herundir um møguligar týðandi manglar í innanhýsis eftirlitinum, sum vit eyðmerkja undir grannskoðanini.

## Átekning frá óheftum grannskoðara

---

Tórshavn, tann 5. februar 2019

### **P/F Januar**

løggilt grannskoðanarvirki

Jógvan Amonsson

statsaut. revisor

## Upplýsingar um FSF

---

### Felagið

Fótbóltssamband Føroya  
Gundadalur  
Postboks 3028  
FO-110 Tórshavn

Telefon: 35 19 79  
Telefaks: 31 90 79  
Heimasíða: [www.football.fo](http://www.football.fo)

Heimstaður: Tórshavn  
Roknskaparár: 1. januar - 31. december

### Starvsnevnd

Christian Andreasen, Tórshavn, forseti  
Róin Schrøter, Hvalba, varaforseti  
Fríðin Ziskason, Klaksvík  
Fróði Danielsen, Tórshavn  
Kristmund Johannesen, Skála  
Jákup Martin Joensen, Tórshavn  
Jógvan Páll Joensen, Sørvágur  
Anja Rein, Tórshavn

### Daglig leiðsla

Virgar Hvidbro, Tórshavn, aðalskrivari  
Kirstin Dam Ziska, Tórshavn, varaaðalskrivari

### Grannskoðan

#### **P/F Januar**

løggilt grannskoðanarvirki  
Óðinshædd 13, Postbox 30, FO-110 Tórshavn  
Telefon: 31 47 00 - Telefaks: 35 17 01  
Teldupostur: [januar@januar.fo](mailto:januar@januar.fo)  
Heimasíða: [www.januar.fo](http://www.januar.fo)

## Nýttur roknskaparháttur

---

Ársfrásøgnin fyri Fótibóltssamband Føroya er uppsett í samsvari við ásetingarnar í ársroknskaparlógini fyri feløg í flokki B, við neyðugum tillagingum, av tí at talan er um eitt fótibóltssamband. Tann nýtti roknskaparhátturin er óbroyttur í mun til undanfarna ár.

### Alment um innrokning og virðisáseting

Í rakstrarroknskapinum verða inntøkur innroknaðar, so hvørt tær verða vunnar. Sama er galdandi fyri virðisjavningar av fíggarligum ognum og skyldum. Í rakstrarroknskapinum verða somuleiðis allir kostnaðir innroknaðir, herímillum avskrivningar, niðurskrivningar, avsettar skyldur og afturføringar, sum standast av broyttum roknskaparligum metingum av upphæddum, ið áður hava verið innroknaðar í rakstrarroknskapinum.

Ognir verða innroknaðar í fíggarstøðuna, tá sannlíkt er, at tær í framtíðini geva felagnum fíggarligar fyrimunir, og virðið av ognini kann ásetast álítandi.

Skyldur verða innroknaðar í fíggarstøðuna, tá sannlíkt er, at tær í framtíðini taka fíggarligar fyrimunir úr felagnum, og virðið av skylduni kann ásetast álítandi.

Við fyrstu innrokning verða ognir og skyldur virðisásettar til útveganarvirði. Síðani verða ognir og skyldur virðisásettar, sum greitt er frá niðanfyri um einstøku roknskaparpostarnar.

Við innrokning og virðisáseting verður atlit tikið at væntaðum tapi og váða, ið vísa seg, áðrenn ársfrásøgnin er liðug, og sum viðvíkja viðurskiftum, sum vóru til staðar við roknskaparlok.

### Umrokning av fremmandum gjaldoyra

Handlar í fremmandum gjaldoyra verða umroknaðir til kursin, sum er galdandi á handilsdegnum. Gjaldoyrakursmunir, millum handilsdagin og gjaldsdagin, verða innroknaðir í rakstrarroknskapin sum ein fíggarpostur.

Áogn, skuld og aðrir peningaligir postar í fremmandum gjaldoyra, sum ikki eru avroknaðir við roknskaparlok, verða umroknaðir til gjaldoyrakursin við roknskaparlok. Munurin millum gjaldoyrakursin við roknskaparlok og kursin, ið var galdandi á upptøkudegnum, verður innroknaður í rakstrarroknskapin undir fíggarpostum.

Støðisogn, ið er keypt í fremmandum gjaldoyra, verður virðisásett til kursin á handilsdegnum.

## Rakstrarroknskapur

### Inntøkur

Inntøkan er øll fakturerað inntøka, har vøran ella tænanastan er veitt keyparinum innan árslok, umframt atgongumerkjastøla.

Stuðul og aðrar sáttmálatengdar inntøkur verða tiknar við og tíðargreinaðar, samsvarandi sáttmála-innihaldinum.



## Nýttur roknskaparháttur

---

### Kostnaðir

Rakstrarkostnaður fevnir um allan kostnað, sum knýtir seg til høvuðsraksturin hjá FSF.

### Fyrisitingarkostnaður

Fyrisitingarkostnaður er kostnaður, ið er farin til at leiða og at fyrisita fótbóltssambandið, íroknað kostnað til fyrisitingarstarvsfólk, leiðslu, skrivstovuhøli, skrivstovukostnað og avskrivningar. Mvg-regulering svarar til tann partin av meirvirðisgjaldinum, sum FSF ikki fær endurrindað. Endurrindanin er bert lutvís.

### Stuðul

Stuðul umfatar kostnað, har FSF stuðlar. Hetta umfatar Menning av Føroyskum Fótbóltsfeløgum, kunning um heimligu kappingarnar, og annan kostnað ið ikki beinleiðis viðvíkur virkseminum hjá FSF.

### Fíggjarpostar

Fíggjarligir postar umfata rentuinntøkur og -kostnaðir umframt staðfestan og óstaðfestan kursvinning og -tap viðvíkjandi fíggjarligum ognum og skyldum. Fíggjarligar inntøkur og kostnaðir verða innroknað í rakstrarroknskapin við teimum upphæddum, sum viðvíkja roknskaparárinum.

## Fíggjarstøðan

### Materiell støðisogn

Bygningar, rakstrargøgn og innbúgv verða tikin við til útveganarvirði, frádrigið akkumuleraðar avskrivningar og niðurskrivingar.

Avskrivningargrundarlagið er útveganarvirði við væntaðum restvirði eftir lokna nýtslutíð frádrignum.

Útveganarvirðið er keypsprísurin, umframt kostnað, ið beinleiðis er knýttur at ognini, til hon er klár at taka í nýtlu.

Tær linjeru avskrivningarnar eru grundaðar á fylgjandi metingar av væntaðu livitíðini og restvirðir:0

	Livitíð	Restvirðið
Bygningar	25 - 30 ár	0 %
Onnur tól, rakstrargøgn og innbúgv	3-5 ár	0-20 %

Smáamboð við útveganarvirði undir 20 t.kr. verða útreiðsluførd í útveganarárinum.

Vinningur ella tap við at avhenda materiella støðisogn verður uppgjørdur sum munurin millum söluprís og roknskaparlíga virðið á söludegnum, frádrigið sölukostnað. Vinningur ella tap verður innroknað í rakstrarroknskapin undir avskrivningum.

Íløgur, ið eru fíggjaðar við stuðli, ella sum eru gjørdar saman við øðrum, verða upptiknar netto og FSF-parturin avskrivaður yvir raksturin. Stuðul verður mótroknaður í bruttoíløgum.

## **Nýttur roknskaparháttur**

---

### **Goymslur**

Útveganarvirðið á goymslum verður roknað sum keypsvirði, umframt flutningsgjald.

### **Áogn**

Áogn verður virðisásett til amortiserað útveganarvirði, sum vanliga svarar til áljóðandi virði. Fyri at standa ímóti møguligum tapi verður niðurskrivað til nettorealisationvirðið.

### **Aðrar avsettar skyldur**

Stuðul til íløgur hjá feløgum umfatar kostnað har FSF hevur játtað at stuðla verkætlanum, ið eru viðvirkandi til menningina av Føroyskum feløgum, og øðrum íløgum hjá feløgum.

### **Skuld**

Skuld, sum fevnir um vøru- og tænauskuld, og aðra skuld, verður tikin við til amortiserað útveganarvirði, sum vanliga er áljóðandi virðið.

## Rakstrarroknskapur

---

<u>Nota</u>	2018 kr.	2017 kr.
2 Inntøkur	46.823.272	45.669.324
3,4 Kostnaður	-26.368.900	-24.408.248
<b>Bruttoúrslit</b>	<b>20.454.372</b>	<b>21.261.076</b>
4 Fyrisitingarkostnaður	-15.063.638	-13.991.965
5 Stuðul	-4.918.734	-6.665.345
<b>Rakstrarúrslit</b>	<b>472.000</b>	<b>603.766</b>
Fíggjarligar inntøkur	6.598	769
Fíggjarligir kostnaðir	-63.750	-176.133
<b>Ársúrslit</b>	<b>414.848</b>	<b>428.402</b>
<b>Uppskot til býti av úrsliti</b>		
Flutt úrslit	414.848	428.402
<b>Býtt tilsamans</b>	<b>414.848</b>	<b>428.402</b>

## Fíggarstøða

---

<b>OGN</b>		
Nota	2018	2017
	kr.	kr.
	<hr/>	<hr/>
<b>Støðisogn</b>		
7 Ljósmastrar	0	0
7 Tórsvøllur graslíki	0	0
7 Svangaskarð	0	0
7 Tórsvøllur	38.257.500	19.587.267
7 Sjónvarps-útgerð	0	0
7 Rakstrargøgn	541.457	309.768
Materiell støðisogn tilsamans	<hr/> 38.798.957	<hr/> 19.897.035
<b>Støðisogn tilsamans</b>	<b><hr/>38.798.957</b>	<b><hr/>19.897.035</b>
<b>Ogn í umferð</b>		
Fótbóltslutir	<hr/> 143.615	<hr/> 111.884
Vørugoymslur tilsamans	<hr/> 143.615	<hr/> 111.884
Skuldarar	4.235.790	3.795.135
Meirvirðisgjald	4.072.948	1.718.312
Onnur áogn	50.299	189.434
Áogn tilsamans	<hr/> 8.359.037	<hr/> 5.702.881
Peningur	<hr/> 60.442.117	<hr/> 40.176.611
<b>Ogn í umferð tilsamans</b>	<b><hr/>68.944.769</b>	<b><hr/>45.991.376</b>
<b>OGN TILSAMANS</b>	<b><hr/>107.743.726</b>	<b><hr/>65.888.411</b>

## Fíggarstøða

---

<b>SKYLDUR</b>		2018	2017
Nota		kr.	kr.
	<b>Eginogn</b>		
8	Flutt úrslit	30.836.313	30.421.465
	<b>Eginogn tilsamans</b>	<b>30.836.313</b>	<b>30.421.465</b>
	<b>Avsettar skyldur</b>		
	Avsetingar til íløgustuðul v.m.	51.293.473	14.231.490
	Stuðul til feløgini	385.566	654.200
	<b>Avsettar skyldur tilsamans</b>	<b>51.679.039</b>	<b>14.885.690</b>
	<b>Skuld</b>		
	Ognarar	7.906.495	1.596.575
	Forútgaldið, viðv. sjónvarpsrættindum v.m.	17.021.030	18.560.208
	Onnur skuld	203.257	353.881
	Skyldug løn	97.592	70.592
	Stuttfreistað skuld tilsamans	25.228.374	20.581.256
	<b>Skuld tilsamans</b>	<b>25.228.374</b>	<b>20.581.256</b>
	<b>SKYLDUR TILSAMANS</b>	<b>107.743.726</b>	<b>65.888.411</b>

## Notur

---

### 1. Høvðusvirksemi hjá FSF

Virksemið hjá fótbóltssambandinum er støðugt at menna, stuðla og vekja áhuga fyri fótbóltsspælinum, gera reglur og skipa fyri fótbóltsspælinum í Føroyum, samsvarandi Fair Play, sameina útbúgvingarligu, mentanarligu og menniskjaligu virðini í fótbóltsspælinum og serliga við at fremja ungdóms- og menningarætlanir. Virksemi umfatar m.a.

- At skipa fyri lands- og steypakappingum og øðrum fótbóltstiltøkum í Føroyum.
- At gera reglur og fyriskipanir og tryggja, at hesar verða hildnar.
- At verja áhugamál limanna.
- At virða og forða fyri brotum á viðtøkum, reglugerðum, boðum og avgerðum hjá FIFA, UEFA og FSF eins og "Laws of the Game" og tryggja, at hesi verða vird av limunum.
- At forða øllum, ið kann koma dystum ella kappingum í vanda ella vera fótbóltsspælinum til skaða
- At góðkenna og hava eftirlit við øllum fótbóltsdystum, sum verða spældir í Føroyum.
- At skipa fyri øllum altjóða ítróttarligum samstarvi innan fótbólt.
- At skipa fyri altjóða- og øðrum kappingum.

	2018 kr.	2017 kr.
<b>2. Inntøkur</b>		
Atgongumerkir	1.137.061	1.754.876
Luttøkugjald, kapping og skeið	798.116	800.200
Kærugjald	33.000	88.800
Kappingarskipanin og lýsingar	2.025.000	1.069.992
Sendirættindi v.m.	17.129.300	18.578.714
ÍSF - Landskassastuðul	312.500	200.000
UEFA v.m.	15.536.176	15.400.605
FIFA	3.131.064	3.280.102
ÍSF - Ítróttarvedding v.m.	1.200.000	1.626.500
Dómarakonventiónin	745.000	745.000
Marknaðarføring	1.696.468	1.375.648
Aðrar inntøkur	3.079.587	748.887
	<b>46.823.272</b>	<b>45.669.324</b>

### 3. Kostnaður

Landslið:

A-Landsliðið, menn	12.168.829	8.448.629
U-21 Landsliðið, menn	1.706.926	1.516.687
U-19 Landsliðið, menn	674.023	689.314
U-17 Landsliðið, menn	2.247.920	2.366.836
U-15 Landsliðið, menn	422.120	508.708
A-Landsliðið, kvinnur	1.784.332	2.844.470
Flutt til næstu síðu	19.004.150	16.374.644

## Notur

---

	2018 kr.	2017 kr.
<b>3. Kostnaður (framhald)</b>		
Flutt frá undanfarnu síðu	19.004.150	16.374.644
U-19 Landsliðið, kvinnur	687.589	917.136
U-17 Landsliðið, kvinnur	718.512	810.963
U-15 Landsliðið, kvinnur	236.360	217.264
<b>Landslið Tilsamans</b>	<b>20.646.611</b>	<b>18.320.007</b>
Nevndir:		
Kappingarnevndin	528.979	473.088
Dómaranevndin	2.477.127	2.172.897
Útbúgvingarnevndin	2.716.183	3.442.256
	<b>26.368.900</b>	<b>24.408.248</b>
<b>4. Fyrisitingarkostnaður</b>		
Lønir og samsýningar	6.422.026	5.839.548
Arbeidsmarknaðargjöld og eftirlønir	1.947.767	1.830.473
Skrivstovuhald	435.453	526.116
Telefon, internet	293.553	296.127
Ferðir og uppihald	939.047	745.307
Umboðan	139.941	171.059
Fundir	1.558.973	1.587.597
Strategiskt arbeiði	68.250	132.763
Bílar	124.954	86.031
Húsið	677.834	753.637
Sakførari, ráðgeving og grannskoðan	258.456	219.679
Regulering MVG	932.881	752.903
Avskrivningar	170.979	572.516
Annar kostnaður	1.011.080	466.402
Avskrivað skuldarar / Avset í móti tap	82.444	11.807
	<b>15.063.638</b>	<b>13.991.965</b>
<b>5. Stuðul</b>		
Kunning í sambandi við kappingar Føroyum	209.956	228.309
MAFF stuðul	1.631.250	1.300.000
Annar stuðul	1.077.528	2.637.036
Stuðulsjáttan	2.000.000	2.500.000
	<b>4.918.734</b>	<b>6.665.345</b>

## Notur

	2018 kr.	2017 kr.
<b>6. Starvsfólkakostnaður</b>		
Fyrisingarlønir og samsýningar	6.422.026	5.839.548
Nevndararbeiði	513.130	529.690
Aðrar samsýningar, venjarar, dómarar, leikarar o.o.	8.901.529	7.315.800
Bonus	540.172	525.920
Arbeiðsmarknaðargjöld og eftirlønir	1.947.767	1.830.473
	<b>18.324.624</b>	<b>16.041.431</b>

## 7. Materiell støðisogn

	<u>Ljósmastrar</u>	<u>Tórsvøllur graslíki</u>	<u>Svangaskarð</u>
Útveganarvirði 1. januar 2018	16.956.192	8.180.762	16.141.874
<b>Útveganarvirði</b>	<b>16.956.192</b>	<b>8.180.762</b>	<b>16.141.874</b>
Stuðul U.E.F.A (Hatrick)	12.456.192	2.480.000	9.670.330
Stuðul F.I.F.A	0	2.220.000	0
Partur FSF's	0	0	5.117.214
Kommunupartur	4.500.000	3.480.762	1.354.330
<b>Stuðulsfígging</b>	<b>16.956.192</b>	<b>8.180.762</b>	<b>16.141.874</b>
<b>Roknskaparligt virði</b>	<b>0</b>	<b>0</b>	<b>0</b>

FSF hevur, saman við Tórshavnar kommunu, gjørt íløgur til kringumstøðurnar á Tórsvølli. Harafturat eru, saman við Nes kommunu, gjørdar íløgur á Svangaskarði. Íløgurnar eru stuðlaðar av UEFA.



## Notur

---

### 7. Materiell støðisogn (framhald)

	<u>Tórsvøllur</u>	<u>Sjónvarps- útgøð</u>	<u>Rakstrargøgn</u>
Útveganarvirði 1. januar 2018	105.964.380	0	4.533.808
Tilgongd	<u>33.049.706</u>	<u>5.372.661</u>	<u>402.668</u>
<b>Útveganarvirði</b>	<b><u>139.014.086</u></b>	<b><u>5.372.661</u></b>	<b><u>4.936.476</u></b>
Stuðul Fø. Landsstýri	-2.700.000	0	0
Kommunupartur	-52.607.801	0	0
Stuðul U.E.F.A. (Hatrick)	<u>-45.448.785</u>	<u>-5.372.661</u>	<u>0</u>
<b>Stuðulsfígging tils.</b>	<b><u>-100.756.586</u></b>	<b><u>-5.372.661</u></b>	<b><u>0</u></b>
Avskrivningar 1. januar 2018	0	0	4.224.040
Avskrivningar í árinum	<u>0</u>	<u>0</u>	<u>170.979</u>
<b>Av- og niðurskrivingar</b>	<b><u>0</u></b>	<b><u>0</u></b>	<b><u>4.395.019</u></b>
<b>Roknskaparligt virði</b>	<b><u>38.257.500</u></b>	<b><u>0</u></b>	<b><u>541.457</u></b>

### 8. Flutt úrslit

Flutt úrslit 1. januar 2018	30.421.465	29.993.063
Fluttur vinningur ella hall í árinum	<u>414.848</u>	<u>428.402</u>
	<b><u>30.836.313</u></b>	<b><u>30.421.465</u></b>